

राष्ट्रिय बीमा कम्पनी लिमिटेड (साविकको राष्ट्रिय बीमा संस्थान, निर्जीवन बीमा विभाग) को
३० औं वार्षिक साधारणसभाको माइन्सुट

१. सभाको सूचना :

कम्पनी ऐन, २०६३ को दफा ६७(२) बमोजिम ऐनको दफा ७८ को विवरण, साधारण सभाको सूचना तथा जानकारी संचालक समितिबाट स्वीकृत गरी राष्ट्रिय बीमा कम्पनी लिमिटेड (साविकको राष्ट्रिय बीमा संस्थान, निर्जीवन बीमा विभाग) को ३०औं वार्षिक साधारणसभाको सूचना मिति २०७५ साल भाद्र २७ गते र २०७५ साल भाद्र २८ गते गोरखापत्र दैनिकमा सभा हुने स्थान, समय र छलफल हुने विषयको सूचना शेयरधनी महानुभावहरूको जानकारीको लागि प्रकाशित गरिएको थियो । साथै, उक्त विवरण कम्पनीको Website: www.rbcl.com.np मा समेत upload गरिएको थियो ।

२. साधारण सभाको अध्यक्षता

कम्पनी ऐन २०६३ र कम्पनीको नियमावली बमोजिम कम्पनीको ३०औं वार्षिक साधारण सभा राष्ट्रिय बीमा कम्पनी लिमिटेडको संचालक समितिका अध्यक्ष श्री उमेश चन्द्र उपाध्यायज्यूको अध्यक्षतामा सम्पन्न भयो ।

३. सभाको मिति, स्थान र समय :

मिति : २०७५ आश्विन १९ गते शुक्रबार (तदनुसार, अक्टुबर ५, २०१८)

स्थान : अमृतभोग क्याटरर्स प्रा.लि., कालिकास्थान काठमाण्डौ

समय : दिउँसो १:०० बजे प्रारम्भ भई अपरान्ह ५:३० बजे सम्पन्न भएको ।

४. उपस्थिति :

(क) राष्ट्रिय बीमा कम्पनीका संचालकहरू

१. श्री उमेश चन्द्र उपाध्याय	अध्यक्ष
२. श्री अशोक कुमार उप्रती	सदस्य
३. श्री शिवराम मिश्र	सदस्य
४. श्री भरत राज वस्ती	सदस्य
५. डा. डिल्ली राज अर्याल	सदस्य

(ख) अन्य पदाधिकारीहरूको उपस्थिति

५.१. श्री बीरविक्रम रायमाझी, प्रमुख कार्यकारी अधिकृत

५.२. श्री कृष्णमणि आचार्य कम्पनी सचिव

५.३ शेयरधनीको उपस्थिति

जम्मा उपस्थित संख्या (शेयरधनी हाजीरि पुस्तिका बमोजिम) : ३७३

५. छलफलका विषयहरू :

राष्ट्रिय बीमा कम्पनी लिमिटेड (साविकको राष्ट्रिय बीमा संस्थान, निर्जीवन बीमा विभाग) को ३०औं वार्षिक साधारण सभामा देहाय बमोजिमका सामान्य र बिशेष प्रस्तावहरू प्रस्तुत गरिएको थियो ।

(क) सामान्य प्रस्ताव :

- संचालक समितिको तर्फबाट कम्पनीका अध्यक्षले राष्ट्रिय बीमा कम्पनी लिमिटेड (साविकको राष्ट्रिय बीमा संस्थान, निर्जीवन बीमा विभाग) को आ.ब.२०६३/६४, आ.ब.२०६४/६५, आ.ब.२०६५/६६, आ.ब.२०६६/६७ र आ.ब.२०६७/६८ को वार्षिक प्रतिवेदन प्रस्तुत गर्ने ।
- राष्ट्रिय बीमा कम्पनी लिमिटेड (साविकको राष्ट्रिय बीमा संस्थान, निर्जीवन बीमा विभाग) को आ.ब.२०६३/६४, आ.ब.२०६४/६५, आ.ब.२०६५/६६, आ.ब.२०६६/६७ र आ.ब.२०६७/६८ को लेखापरिक्षण भएको लेखापरीक्षकको प्रतिवेदन सहितको वित्तिय विवरण (वासलात तथा नाफा/नोक्सान एवं नगद प्रवाह विवरण) प्रस्तुत गर्ने ।
- विविध ।

बिशेष प्रस्ताव :

संचालक समितिको निर्णय बमोजिम कम्पनीको प्रवन्धपत्रको दफा ७ मा संशोधन प्रस्ताव पारीत गर्ने ।

६. गणपुरक संख्या :

संस्था	विवरण	कुल शेयरधनी संख्या	जम्मा उपस्थिति	कुल शेयरको प्रतिनिधित्व
राष्ट्रिय बीमा कम्पनी लि.	शेयरधनी संख्या ("क" र "ख"समुह)	४,७५०	३७३	९३ प्रतिशत
	शेयरधनीहरूले ग्रहण गरेको शेयर कित्ता	२६,६६,३९५	२४,९३,८९६	

७. सभाको वैधानिकता र सभाको अध्यक्षता :

- राष्ट्रिय बीमा संस्थानले संचालन गर्दै आएको जीवन र निर्जीवन बीमा मध्ये निर्जीवन बीमा व्यवसाय अलग संस्थाबाट संचालन गर्ने नेपाल सरकार म.प. बाट मिति २०७१/०१/२३ मा निर्णय भई माननीय विभागिय मन्त्रिज्यूबाट मिति २०७०/१२/०३ को निर्णयानुसार राष्ट्रिय बीमा कम्पनीको स्थापना कम्पनी ऐन, २०६३ अनुसार भएको ।
- कम्पनी ऐन २०६३ तथा कम्पनीको नियमावली बमोजिम बोलाइएको र कम्पनी ऐन २०६३ को दफा ७३ को उपदफा (२) अनुसार साधारण सभाको गणपुरक संख्या बांडफांड भएको कुल शेयर संख्याको ५० प्रतिशत भन्दा बढी शेयरको प्रतिनिधित्व हुने गरी कुल शेयरधनीहरू मध्ये कम्तीमा ३ जना शेयरधनीहरूको उपस्थिति हुनु पर्ने प्रावधान बमोजिम कम्पनीको ३०औं वार्षिक साधारण सभामा राखिएको शेयरधनीहरूको हाजिरी पुस्तिकामा हाजिर जनाउने शेयरधनीहरूको संख्या ३७३ भएको र कुल शेयरको ९३ प्रतिशत प्रतिनिधित्व भएको हुँदा कम्पनी सचिवले साधारण सभाको गणपुरक संख्या पुगेको प्रमाणित गरी प्रचलीत कम्पनी कानून अनुसार सभा वैधानिक भएको सभालाई जानकारी गराउनु भयो ।
- कम्पनीको नियमावली बमोजिम सभाको अध्यक्षता कम्पनीको संचालक समितिका अध्यक्षले गर्ने व्यहोरा जानकारी गराउँदै कम्पनीको ३०औं वार्षिक साधारण सभा शुरुआत गर्न कम्पनीका अध्यक्ष श्री उमेश चन्द्र उपाध्यायज्यू लाई कम्पनी सचिव कृष्णामणि आचार्यले अनुरोध गर्नु भयो ।

८. ३०औं वार्षिक साधारण सभामा वार्षिक प्रतिवेदनको प्रस्तुती र छलफलको आव्हान :
सभाका अध्यक्षज्यूले औपचारिक रुपमा सभा शुरु भएको घोषणा गर्नु भयो र अध्यक्षीय मन्तव्यका साथै पूर्व निर्धारित छलफलका विषय सूचि अनुसार सामान्य प्रस्ताव तर्फ साविकको राष्ट्रिय बीमा संस्थान (निर्जीवन विभाग) को . आ.ब.२०६३/६४, आ.ब.२०६४/६५, आ.ब.२०६५/६६, आ.ब.२०६६/६७ र आ.ब.२०६७/६८ को प्रतिवेदन तथा उपरोक्त आ.ब.हरूको लेखापरीक्षकको प्रतिवेदन सहितको वित्तिय

विवरण (वासलात तथा नाफा/नोक्सान एवं नगद प्रवाह विवरण, कम्पनीको चालु आ.व.को संक्षिप्त प्रगती विवरण र संचालक समितिको मिति २०७५/०५/२५ गते बसेको १६२औं बैठकको निर्णय बमोजिम कम्पनीको प्रबन्धपत्रको दफा ७(ग) मा संशोधनका लागि विशेष प्रस्ताव सभा समक्ष प्रस्तुत गरी छलफलको लागि आब्हान गर्नु भयो ।

९. छलफलमा सहभागी शेयरधनी महानुभावहरूको नाम :

देहायका शेयरधनीहरू साधारण सभाको छलफलमा सहभागी हुँदै आफ्नो विचार प्रस्तुत गर्नु भयो ।

१. श्री अमृतनाथ रेग्मी
२. श्री उद्धव प्रसाद घिमिरे
३. श्री डमरु बल्लभ घिमिरे
४. श्री द्वारीकामान सिंह प्रधान
५. श्री शिव प्रसाद पौडेल
६. श्री सिंह बहादुर खड्का
७. श्री यदुनाथ ढुंगेल
८. श्री बि. एस. चामलिङ
९. श्री सुन्दर थापा
१०. श्री रामचन्द्र पोखरेल

१०. छलफलमा सहभागी शेयरधनी महानुभावहरूले व्यक्त गर्नुभएका सुझाव तथा जिज्ञासा र मन्तव्यको सारांशः


श्री अमृतनाथ रेग्मी : कम्पनीले आफ्नो स्थापना हुनु भन्दा धेरै वर्ष अघि देखिको वित्तिय विवरणहरू साधारणसभा को आयोजना गरी पेश गरेकोमा धन्यवाद दिँदै पूर्व पदाधिकारीहरूद्वारा सम्पादन हुनुपर्ने कार्य वर्तमान पदाधिकारीले जवफदेहिता पूर्वक सम्पादन गर्नु पर्दा पुराना बिषयहरू सल्ट्याउन जटिल हुन गएको, केहि Qualifying Report हरूमा केहि थप स्पष्ट हुन सक्दा राम्रो हुने, नियामक निकायबाट कम्पनीलाई बुझिदिन नसकेको अनुभूति भएकोमा नेपाल सरकार मार्फत सो को लागि प्रयास गर्नुपर्ने, प्रतिवेदन परम्परागत भन्दा अलि सुधार भए राम्रो हुने, कम्पनीको संचालनमा अझ सुधार गरी मुनाफा बढाउनु पर्ने, प्रादेशिक व्यवस्था बारे स्पष्ट उल्लेख गर्नुपर्ने, लेखापरिक्षकको नियुक्ति साधारण सभाबाट गर्ने थालनी भए राम्रो हुने, निजी बीमा कम्पनीको तुलनामा हाम्रो कम्पनी व्यवसाय किन पछाडी परेको हो बिश्लेषण हुन आवश्यक रहेको विचार राख्दै नाफाको बाण्डफाण्ड गरी लाभांश दिने व्यवस्था गरेको भए सुनमा सुगन्ध हुने र छिटो भन्दा छिटो आगामी साधारण सभा आयोजना गरी लाभांश दिन उहाँले संचालक समिति समक्ष अनुरोध गर्नु भयो ।

श्री उद्धव प्रसाद घिमिरे : विचार राख्दै उहाँले, कम्पनीले आ.ब.२०६८/६९ को वित्तिय विवरण स्वीकृत गर्दा १२० प्रतिशत लाभांश दिने निर्णय गरेकोमा उक्त आ.ब.को वित्तिय विवरण सहित साधारणसभाको आयोजना नगरिएको, बोनश शेयर नदिएको भनी रोष व्यक्त गर्दै शेयरको मूल्य घटबढ हुँदा शेयरधनीहरूले व्यहोर्नु पर्ने नोक्सानी तर्फ इङ्गित गर्दै राम्रोसंग लेखा राख्न र लेखापरिक्षण गर्न तथा लेखा प्रणालीमा सुधार गर्न अनुरोध गर्नु भयो ।

श्री डमरु बल्लभ घिमिरे : कम्पनीले आ.ब.२०६८/६९ को वित्तिय विवरण तथा संचालक समितिले स्वीकृत गरेको १२० प्रतिशत लाभांश (बोनश शेयर) दिने गरी साधारण सभा गर्नुपर्नेमा त्यसो नभएको भनी आक्रोश पोख्नु भयो । सम्भव भएमा यो सभा स्थगित गरी लाभांश (बोनश शेयर) समेत पाउने गरी अर्को मितिमा साधारण सभा गर्न अनुरोध गर्नु भयो । कम्पनीमा नियुक्ति भएका व्यवसाय बिज्ञ बारे







जिज्ञासा राख्नु भयो । साथै उहाँले अर्को साधारण सभा छ महिना भित्र गर्न संचालक समितिले प्रतिबद्धता जाहेर गर्न अनुरोध गर्नु भयो ।

श्री द्वारीकामान सिंह प्रधान : लाभांश (बोनश शेयर) नदिइकन साधारण सभा गर्दा शेयरधनलाई न्याय भएन, अर्को साधारण सभा छ महिना भित्र गर्ने र लाभांशको ग्यारेन्टी यही सभामा गर्न तथा कम्पनीमा समग्र सुधार गर्न उहाँले अनुरोध गर्नु भयो । लाभांश नदिएर शेयरधनीहरूप्रती संचालकहरू अनुदार भएको गुनासो गर्नु भयो ।

श्री शिव प्रसाद पौडेल : उहाँले ढिलो साधारण सभा गरेर पनि लाभांश (बोनश शेयर) नदिँदा मन दुखेको, शेयरको मूल्य घट्न जाँदा शेयरधनीलाई घाटा लागेको, सर्वसाधारण शेयरधनीहरू प्रति कम्पनी संवेदनशिल नभएको भनी गुनासो प्रकट गर्नुभयो ।


श्री सिंह बहादुर खड्का : अघिल्लो पटक साधारण सभा हुँदा तिन महिनामा साधारण सभा हुने भनीएकोमा १७ महिनामा आयोजना भएको यो साधारण सभामा लाभांशको प्रस्ताव नआएको, कम्पनीको पूँजी बृद्धि समयमा नगरिएको र अझै लेखापरिक्षण बाँकी रहेको तथा ढिला गरेको भनी गम्भिर गुनासो गर्दै उहाँले कम्पनीमा सुशासन कायम गर्न, योजनाबद्ध रूपमा काम गर्न र प्रगतीको आवधिक मूल्यांकन गर्दै आगामी छ महिना भित्र बाँकी आ.ब.को वित्तिय विवरण लाभांश सहित आयोजना गर्न संचालक समिति र व्यवस्थापनलाई ध्यानाकर्षण गराउनु भयो ।


श्री यदुनाथ ढुंगेल : उहाँले निर्णय भइसकेको लाभांश किन नदिएको, नियमानुसार पूँजी बृद्धि किन नगरिएको र कहिले हुन्छ, प्रबन्धपत्रमा संशोधन अहिले किन आवश्यक भयो, कर्मचारीलाई शेयर दिने ब्यवस्था गर्ने हो भने उत्पादकत्वमा समेत अभिवृद्धि गर्नु पर्नेमा जोड दिँदै गत साधारण सभामा ११४ प्रतिशत लाभांश दिन मिल्ने तर अहिले १२० प्रतिशत चाहिँ किन नमिल्ने जस्ता प्रश्न गर्दै आगामी साधारण सभा चैत्र मशान्त भित्र गर्ने प्रतिबद्धता व्यक्त गर्न पब्लिक संचालक र संचालक समिति समक्ष माग गर्नु भयो ।


श्री बि. एस. चामलिङ्ग : उहाँले गत साधारण सभामा ११४ प्रतिशत लाभांश दिएकोमा र लाभांश नदिए तापनि कस्तिसमा यो पाँच आ.ब.को हिसाब पेश गर्न साधारण सभा आयोजना गरेकोमा कम्पनीलाई भन्यवाद दिँदै छिटो भन्दा छिटो सवै आ.ब.हरूको हिसाब विवरण पेश गर्ने गरी र पूँजी बृद्धि तथा लाभांशको प्रस्ताव सहितको साधारण सभा आयोजना गर्न सुझाव दिनु भयो । प्रचलित कानून बमोजिम कर्मचारीलाई शेयर दिनु, पर्ने, हिसाब विवरण छिटो तयार गर्नुपर्ने बिषयमा जोड दिँदै उहाँले काम गर्ने कर्मचारीहरूलाई प्रोत्साहित गर्न अनुरोध गर्नु भयो । कम्पनीको वित्तिय विवरण तथा नाफा हेर्दा शेयरधनीहरूले राम्रो लाभांश पाउने अवस्था रहेकोमा प्रविधिक रूपले मात्र अहिले लाभांश दिन नसकेको हुँदा आशावादी हुन र धैर्य गर्न शेयरधनीहरूलाई अनुरोध गर्दै अराजकतामूलक र अमर्यादित प्रस्तुतीले साधारण सभाको गरिमामा हास ल्याउने हुँदा गम्भिर तथा जिम्मेवार बन्न र कम्पनीको प्रगतीमा सकारात्मक योगदान गर्न शेयरधनीहरूलाई सचेत बन्न आब्हान गर्नु भयो ।

श्री सुन्दर थापा : संचालक समितिले निर्णय गरिसकेको १२० प्रतिशत लाभांश (बोनश शेयर) अब कम्पनीले दिन्छ भन्ने कुरामा विश्वस्त हुन नसकिएको, पूँजी बृद्धि योजना कहिले लागू हुने, एफ.पिओ को योजना कसरी आयो, राष्ट्रिय बीमा कम्पनीको शेयरधनीहरूलाई राष्ट्रिय बीमा संस्थानको शेयर पनि दिने ब्यवस्था गर्नुपर्ने आदी बिषयमा उहाँले आफ्नो विचार केन्द्रित गर्नु भयो ।

श्री रामचन्द्र पोखरेल : साधारण सभामा नियम कानून विपरित बिषयलाई तोडमोड गर्ने तथा सभालाई नकारात्मक असर पार्ने ढंगले भएका केहि गतिविधि तथा राखिएका विचार प्रति लक्षित गर्दै अराजकताको आडमा शेयरको मूल्यमा उतारचढाव ल्याउने ढंगको व्यवहारको आलोचना गर्नु भयो । लाभांश नपाउँदा मन खुम्चनु स्वभाविक हुने, तर कमसेकम ५ बर्षको साधारण सभा भयो, कम्पनीले ब्यवसाय बृद्धि गर्दैछ आगामी पटक लाभांश पाइहालिन्छ धैर्यता त राख्नु पर्यो भनी छिटो अरु आ.ब.हरूको साधारण सभा आयोजना हुने विश्वास व्यक्त गर्नु भयो । कर्मचारी संचयकोषसंग थप नयां व्यवसायिक सहकार्यको शुरुआत भइरहेको, नेपाल सरकारको स्वामित्वमा रहेको कम्पनी भएकाले नेपालको कानूनले गरेको ब्यवस्था अनुसार कर्मचारीलाई शेयर दिने बिषयमा टिप्पणी आवश्यक नरहेको







स्पष्ट पाउँ कर्मचारीलाई प्रोत्साहित नगरी संस्थाले गति लिन नसक्ने विचार व्यक्त गर्नु भयो ।

११. सभामा शेयरधनी महानुभावहरूले प्रकट गर्नु भएको जिज्ञासा एवं प्रश्नहरूको जवाफ :

शेयरधनी महानुभावहरूले राखेका कतिपय जिज्ञासाहरूमा सर्वसाधारण शेयरधनीको प्रतिनिधि संचालक श्री अशोक कुमार उपतीज्युले अध्यक्षको अनुमतीले प्रस्ट पार्नु भयो ।

त्यस पछि शेयरधनी महानुभावहरूले आ-आफ्नो ब्यस्तताका बाबजुद कम्पनीको वित्तीय विवरण लगायत कम्पनीको कार्यसम्पादनको सुक्ष्म अध्ययन गरेर साधारण सभामा उपस्थित भई ब्यक्त गर्नु भएका जिज्ञासा र सुझाव प्रति अध्यक्षले आभार व्यक्त गर्दै सभामा राखिएका जिज्ञासा तथा प्रश्नहरूको देहाय बमोजिम प्रत्युत्तर सभा समक्ष दिनु भयो ।

क. सुशासन तथा कानून परिपालना सम्बन्धमा :

नेपाल सरकारको स्वामित्वमा रहेको यस कम्पनीले नेपाल सरकारले गरेको कानूनी व्यवस्था, बीमा ऐन तथा यिमावली, कम्पनी ऐन, नेपाल सरकारको निर्देशन, नियामक निकाय बीमा समितिले गरेको निर्देशन, कम्पनीको प्रवन्धपत्र तथा नियमावली एवं प्रचलित नेपाल कानून बमोजिम कम्पनी संचालन भइरहेको र Corporate Culture अनुसार नै आफ्नो ब्यवसाय गर्दै आईरहेको छ र थप सुधारका लागि कम्पनी सदैव प्रयासरत् रहेको जानकारी दिनुभयो ।

ख. व्यवसाय अभिवृद्धि तथा पूंजी वृद्धि सम्बन्धमा :

व्यवसाय अभिवृद्धिको लागि कम्पनीले सरकारी तथा गैह्र सरकारी संघ संस्था एवं निजी क्षेत्रसंग आफ्नो सम्बन्धलाई विस्तार र सुधार तथा पुनःताजगी गर्दै व्यवसाय संचालन गरेकोछ, साथै नेपाली बीमा क्षेत्रमा यस कम्पनीको साखः मजबुत रहेको, दक्ष जनशक्ति ब्यबस्थापनको लागि कम्पनीले कार्य गरीरहेको तथा थप जनशक्ति ब्यबस्थापन कार्य भइरहेको बताउँदै निरन्तर अझ सक्रियताका साथ कर्मचारिहरूलाई परिचालन गर्ने र बीमा अभिकर्ताहरूलाई प्रोत्साहित गर्दै अधि बढ्ने तथा ब्यवसाय अभिवृद्धिको लागि प्रमुख कार्यकारी अधिकृतलाई लक्ष्य निर्धारण सहितको जिम्मेवारीका साथ परिचालन गरिदै आएकोमा सोलाई निरन्तरता दिदै बजारमा कम्पनीको हिस्सा वृद्धि गरिनेछ । शेयरधनी महानुभावहरूले उठाउनु भएको कम्पनीको पूंजी वृद्धिको बिषयमा Bonus Share, Right Share तथा FPO जारी गर्ने गरी कम्पनीले कार्य योजना बनाई नियामक निकाय समक्ष प्रस्तुत गरिसकेको र केहि प्राविधिक कारणले सो कार्यका ढिलाइ भएको तर अब छिट्टै सो सम्बन्धमा कार्य अधि बढ्ने तथा कम्पनीको पूंजी एक अर्ब हुने जानकारी गराउनु भयो । FPO जारी गर्नु पर्ने मुख्य कारण संस्थागत र सर्वसाधारण शेयरको अनुपात ७०:३० गर्न लागि भएको ब्यहोरा जानकारी गराउनु भयो ।

ग. लाभांश सम्बन्धमा :

अधिकांश शेयरधनी महानुभावहरूले चिन्ता जाहेर गर्नु भएको लाभांश दिने बिषयमा कम्पनी प्रतिबद्ध रहेको र सो सम्बन्धमा संचालक समितिले गरेको निर्णय कायमै रहेको, आ.व.२०६८/६९ को वित्तीय विवरणमा १२० प्रतिशत लाभांश (बोनस शेयर) को व्यवस्था गरिएको तर नियामक निकायबाट वित्तीय विवरण स्वीकृत हुन बांकी रहेको, स्वीकृतीको लागि आवश्यक कार्य र पहल भइरहेको जानकारी दिदै कम्पनीले पूंजी वृद्धि योजनामा बोनस शेयर, हकप्रद शेयर तथा एफपिओ जारी गरी सो मार्फत एक अर्ब पूंजी पुर्याउने गरी योजना बनाई सकेकोले अब लाभांश (बोनस शेयर) दिने कुरामा विश्वस्त हुन शेयरधनीहरूलाई अध्यक्षज्यूले अनुरोध गर्नु भयो ।

घ. अडिटरको प्रतिवेदन सम्बन्धमा :

शेयरधनी महानुभावहरूले उठाउनु भएका वित्तीय परिसूचकहरूका सम्बन्धमा आगामी साधारणसभामा प्रस्तुत गरिने प्रतिवेदनमा समावेश गरिने प्रतिबद्धता व्यक्त गर्नु भयो । संचालक समितिको बैठकले लेखापरिक्षकले औल्याएका विषयहरू सुधार गर्न र नमिलेका हिसाब मिलाउन गृह कार्य गरी बाह्य परिक्षक संस्थालाई संलग्न गरी काम अधि बढाइएको र आगामी साधारण सभा हुँदा सो बिषय स्पष्ट हुने जानकारी दिनु भयो ।

५

५

५

उ. औल्याइएका विविध विषयमा :

आगामी साधारण सभाका सम्बन्धमा लेखापरिक्षण कार्यलाई सम्पन्न गरी नियामक निकायहरूसँग आवश्यक स्वीकृती लिई सकेसम्म आगामी चैत्र मशान्त भित्र साधारण सभा आयोजना निमित्त तयारी गर्ने जानकारी गराउनु भयो । कम्पनीको नामबाट कारोवार गरेपछिको आ.ब.को साधारणसभा गर्दा उपर्युक्त जिज्ञाशाहरु समाधान हुन सक्ने विश्वास दिलाउदै साथै नेपाली बीमा क्षेत्रमा यस कम्पनीको साखः मजबुत रहेको, दक्ष जनशक्ति र व्यवस्थापनको लागि कम्पनीले कार्य गरीरहेको तथा थप जनशक्ति भर्ना कार्य लोक सेवा आयोग मार्फत भइरहेको जानकारी गराउदै राष्ट्रिय बीमा संस्थानले सर्वसाधारणको लागि शेयर जारी गर्दा कम्पनीका शेयरधनीहरुलाई समेत उक्त संस्थानको शेयर मागको सम्बन्धमा उक्त विषय कम्पनीको आफ्नो अधिकार क्षेत्र भन्दा बाहिरको विषय भएकोले त्यस सम्बन्धमा कुनै निर्णय गर्न नसकिने ब्यहोरा अध्यक्षज्यूले सबै शेयरधनी महानुभावहरुलाई जानकारी गराउनु भयो । कम्पनीले नयां नयां क्षेत्र तथा ठूलो जनसंख्यालाई समेट्ने गरी बजार र व्यवसाय विस्तार तर्फ सिर्जनशिल ढंगले कार्य गर्दै अघि बढिरहेको अवगत गराउनु भयो ।

अन्त्यमा, उपस्थित सबै शेयरधनी महानुभावहरु, संचालकज्यूहरु, कर्मचारीहरु र साधारण सभा सम्पन्न गर्न सहयोग गर्ने सबैलाई धन्यवाद दिई अध्यक्षज्यूबाट प्रत्युत्तर मन्तव्य अन्त्य गर्नु भयो ।

१२. सभाको निर्णय

(क) सामान्य प्रस्ताव तर्फ :

१२.१ संचालक समितिको तर्फबाट प्रस्तुत राष्ट्रिय बीमा कम्पनी लिमिटेड (सावीकको राष्ट्रिय बीमा संस्थान, निर्जीवन बीमा विभाग) को आ.ब. २०६३/६४, आ.ब. २०६४/६५, आ.ब. २०६५/६६, आ.ब. २०६६/६७ र आ.ब. २०६७/६८ को वार्षिक प्रतिवेदन पारीत गर्न सभा समक्ष अध्यक्षज्यूले प्रस्ताव प्रस्तुत गर्नु भएकोमा सभाले सर्वसम्मतीले कर्तल ध्वनीका साथ राष्ट्रिय बीमा कम्पनी लिमिटेड (सावीकको राष्ट्रिय बीमा संस्थान, निर्जीवन बीमा विभाग) को आ.ब. २०६३/६४, आ.ब. २०६४/६५, आ.ब. २०६५/६६, आ.ब. २०६६/६७ र आ.ब. २०६७/६८ को वार्षिक प्रतिवेदन पारीत गर्‍यो ।

१२.२ राष्ट्रिय बीमा कम्पनी लिमिटेड (सावीकको राष्ट्रिय बीमा संस्थान, निर्जीवन बीमा विभाग) को आ.ब. २०६३/६४, आ.ब. २०६४/६५, आ.ब. २०६५/६६, आ.ब. २०६६/६७ र आ.ब. २०६७/६८ को लेखापरिक्षण भएको लेखापरीक्षकको प्रतिवेदन सहितको वित्तिय विवरण (वासलात तथा नाफा/नोक्सान एवं नगद प्रवाह विवरण पारित गरि दिनुहुन सभा समक्ष अध्यक्षज्यूले प्रस्ताव प्रस्तुत गर्नु भएकोमा सभाले सर्वसम्मतीले कर्तल ध्वनीका साथ राष्ट्रिय बीमा कम्पनी लिमिटेड (सावीकको राष्ट्रिय बीमा संस्थान, निर्जीवन बीमा विभाग) को आ.ब. २०६३/६४, आ.ब. २०६४/६५, आ.ब. २०६५/६६, आ.ब. २०६६/६७ र आ.ब. २०६७/६८ को लेखापरिक्षण भएको लेखापरीक्षकको प्रतिवेदन सहितको वित्तिय विवरण (वासलात तथा नाफा/नोक्सान एवं नगद प्रवाह विवरण) पारित गर्‍यो ।

(ख) विशेष प्रस्ताव तर्फ :

१२.३ संचालक समितिको मिति २०७५/०५/२५ गते बसेको १६२औं बैठकको निर्णय बमोजिम कम्पनीको प्रवन्धपत्रको दफा ७(ग) मा संशोधनका लागि प्रस्तुत बिशेष प्रस्ताव पारीत गर्न सभा समक्ष अध्यक्षज्यूले प्रस्तुत गर्नु भएकोमा सभाले सर्वसम्मतीका साथ कर्तल ध्वनी सहित कम्पनीको प्रवन्धपत्रको दफा ७(ग) मा देहायको तिन महले बमोजिम संशोधन गर्ने निर्णय गर्‍यो ।

राष्ट्रिय बीमा कम्पनी लिमिटेडको प्रबन्धपत्रमा गरिएको संशोधनको तिन महले

सम्बन्धित दफा	साविकको व्यवस्था	प्रस्तावित संशोधन	संशोधनको कारण
प्रबन्धपत्र को दफा ७ (ग)	(ग)दफा ६ को उपदफा (४) अनुसार समुह "ख" अन्तर्गत सर्वसाधारण समूहमा नयां शेयर जारी गर्दा नयां जारी गरिने शेयर मध्ये पांच प्रतिशत शेयर अंकित मूल्यमा विक्री गर्ने गरी कम्पनीमा तत्काल कार्यरत कर्मचारीहरु एवं निर्जीवन बीमा व्यवसाय अलग हुंदाको बखत राष्ट्रिय बीमा संस्थान जीवन बीमा तर्फ कार्यरत कर्मचारीहरुको लागि सुरक्षित गरिनेछ ।	(ग) दफा ६ को उपदफा (४) अनुसार समुह "ख" अन्तर्गत उल्लेखित तिस प्रतिशत शेयर मध्ये सो को पांच प्रतिशत शेयर अंकित मूल्यमा विक्री गर्ने गरि राष्ट्रिय बीमा संस्थानबाट निर्जीवन बीमा व्यवसाय अलग हुंदाका बखत राष्ट्रिय बीमा संस्थानमा कार्यरत कर्मचारीहरु र हाल कम्पनीमा कार्यरत कर्मचारीहरुको शेयर सुरक्षित गरिने छ र यस्तो शेयर सर्वसाधारणलाई नयां शेयर जारी गर्नु पूर्व संचालक समितिको निर्णय बमोजिम कर्मचारीहरुलाई निस्काशन गरि बांडफांड गरिनेछ ।	कर्मचारीहरु लाई जारी गरिने शेयर सम्बन्धी व्यवस्था स्पष्ट पारिएको ।

१२.४.विविध ।

यस अन्तर्गत छलफलको कुनै विषय नभएको ।

१३. धन्यवाद ज्ञापन तथा सभा विसर्जन :


छलफल तथा निर्णयको क्रम समाप्त भए पछि सभाध्यक्ष एवं राष्ट्रिय बीमा कम्पनी लिमिटेडका अध्यक्षज्यूले ३०औं वार्षिक साधारणसभा सफलतापुर्वक संचालन एवं सम्पन्न गर्न आफ्नो अमूल्य समय दिई उपस्थित हुनु भएकोमा तथा सकारात्मक र सक्रिय रूपले छलफलमा सहभागी हुनु भई कम्पनीको प्रगतीको लागि आवश्यक मार्गदर्शन समेत प्रदान गरीदिनु भएकोमा सम्पूर्ण शेयरधनी महानुभावहरु, आमन्त्रीत व्यक्तित्वहरु सबैलाई धन्यवाद ज्ञापन गर्नु भयो । अध्यक्षले सभा सफलता पुर्वक सम्पन्न भएकोमा सबैलाई बधाई तथा धन्यवाद समेत ज्ञापन गर्दै ३०औं वार्षिक साधारणसभा बिसर्जन गर्नु भयो ।



कृष्णमणि आचार्य
कम्पनी सचिव
राष्ट्रिय बीमा कम्पनी लिमिटेड



श्री अशोक कुमार उप्रती
संचालक
राष्ट्रिय बीमा कम्पनी लिमिटेड



श्री उमेश चन्द्र उपाध्याय
अध्यक्ष, संचालक समिति
राष्ट्रिय बीमा कम्पनी लिमिटेड